
वित्त विभाग 


अधिसूचना 

20 फरवरी 2019 
सं० रा0वि0आ0( 6) का0 - 39 / 2018-( पार्ट )- 1835 — भारत के संविधान के अनुच्छेद 243 (I ) सहपठित 243( Y ) के 
अनुपालन में तथा बिहार पंचायत राज अधिनियम , 2006 की धारा 168 एवं बिहार नगरपालिका अधिनियम , 2007 की धारा 71 
के प्रावधानों के अंतर्गत राज्यपाल श्री नवीन कुमार, भा0प्र0से0 ( सेवानिवृत्त ) की अध्यक्षता में षष्ठम राज्य वित्त आयोग का 
गठन करते हैं , जिसमें निम्नलिखित दो अन्य सदस्य शामिल होंगे , अर्थात : 
1. श्री नवीन चन्द्र झा सेवानिवृत्त भा0प्र0से0 ( 1999 ) - 

सदस्य 
2 . डॉ० प्रभात प्रसाद घोष, निदेशक, आद्री 

सदस्य 
( एम0 सांख्यिकी, पी०एच०डी० ) 


2 . आयोग पंचायतों (जिला परिषद् पंचायत समितियों तथा ग्राम पंचायतों) एवं नगरपालिकाओं ( नगर निगम, नगर परिषद् 
एवं नगर पंचायतों ) की वित्तीय स्थिति की समीक्षा करेगा एवं निम्न विषयों के संबंध में अपनी अनुशंसाएँ देगा : 

( क) वैसे सिद्धांत जो निम्नांकित को विनियमित करेंगे : 
(i ) राज्य, पंचायतों (जिला परिषद् पंचायत समितियों तथा ग्राम पंचायतों ) एवं नगरपालिकाओं ( नगर 

निगम , नगर परिषद् एवं नगर पंचायतों ) के बीच सरकार द्वारा उद्ग्रहण योग्य ऐसे कर , शुल्क 
तथा फीस के शुद्ध आगम का वितरण तथा ऐसे आगम का पंचायतों (जिला परिषद् पंचायत 
समितियों तथा ग्राम पंचायतों ) एवं नगरपालिकाओं (नगर निगम , नगर परिषद् एवं नगर पंचायतों ) 

के बीच उनके अपने - अपने अनुपात के अनुसार वितरण , 
( ii ) पंचायतों एवं नगरपालिकाओं को सौंपे जानेवाले या उनके द्वारा विनियोजित किए जानेवाले कर , 

शुल्क एवं फीस का अवधारण , 
( iii ) राज्य की संचित निधि से पंचायतों एवं नगरपालिकाओं को दिया जानेवाला सहायता अनुदान , 
( ख ) पंचायतों एवं नगरपालिकाओं की वित्तीय स्थिति में सुधार लाने के लिए आवश्यक उपाय , 
( ग) आयोग अपने निष्कर्षों का आधार निर्दिष्ट करेगा एवं पंचायतों तथा नगरपालिकाओं की प्राप्तिओं तथा व्यय के 

अनुमान उपलब्ध कराएगा । 

3 . आयोग संदर्भित विषयों पर 31 जनवरी , 2020 तक अपना प्रतिवेदन उपलब्ध करायेगा । 
4 . आयोग संचालन के लिए अपनी प्रकिया स्वयं निर्धारित करेगा । 
5 . आयोग के अध्यक्ष एवं सदस्यों के वेतन- भत्ता एवं अन्य सुविधाओं का निर्धारण वित्त विभाग द्वारा किया जायेगा । 
6 . आयोग को सचिवालीय सहायता वित्त विभाग द्वारा उपलब्ध कराया जायेगा । 

बिहार - राज्यपाल के आदेश से , 

एस0 सिद्धार्थ, 
प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

